

صاحبزادہ ساجد الرحمن

اردو کی تفسیر "ضیاء القرآن"

آنحضرت ﷺ کے ارشاد گرامی "خیر القرون قرنی" کے مطابق صحابہؓ کی جماعت کو یہ اعزاز حاصل ہوا کہ وہ زبان نبوت سے قرآن پاک کی آیات سنتے تھے اور عمل نبوت سے اس کی تعبیر و تشریع سے آگاہ ہوتے تھے اور اپنی فکری، ادبی اور تخلیقی کاوشوں سے قرآن فہمی کا ایک خاص ملکہ رکھتے تھے۔ بعض صحابہ کرام نے تو اپنے آپ کو قرآن کی تعبیر و تاویل کے لیے وقف کر دیا تھا۔ انہی میں سے ایک ابن عباس بھی ہیں۔ جن کے بارے میں زبان نبوت سے یہ دعا یہ کلمات بھی ارشاد ہوئے:

"اَءِ اللَّهُ اَسَدَ دِينِي كَمْحُ عَطَاكَ اَوْ اَسَدَ قُرْآنَ كَمْحُ تَأْوِيلِ (قرآن فہمی) سَكَحاَدَے" (۱)

قرآن مجید کے عالمی پیغام کو اہل عالم پر آشکارا کرنے کے لیے، عربی زبان کے علاوہ دنیا کی دوسری زبانوں میں قرآن کے تراجم و تفاسیر لکھتے گئے۔ جن کا سلسلہ ابھی تک جاری ہے۔

مقام سرت ہے کہ اردو زبان میں دیگر علوم اسلامیہ کی طرح تفسیری سرمایہ بھی موجود ہے۔ بر صغیر کے علمائے حق نے اپنی اپنی افداد طبع اور علمی ذوق کے مطابق تفسیریں لکھیں۔ ہر عمد کا مصنف اپنے عمد کی فکری آب و ہوا کی پیداوار ہوتا ہے۔ چنانچہ ہر عمد میں لکھی جانے والی تفسیروں میں اس دور کی

علمی فضا اور فکری مسائل کی گونج سنائی دیتی ہے۔ تفسیر احمدی، تفسیر حقانی، تفسیر ماجدی، اور اس قسم کی دوسری تفاسیر اپنے اپنے عمد کے فکری رجحانات کی ترجیح ہیں۔ ہم دیکھتے ہیں کہ فقیہی ذوق رکھنے والوں نے قرآن کی تفسیر میں نہایت شرح و بسط کے ساتھ مسائل کا استنباط کیا۔

قاضی ثناء اللہ پانی پتی نے قلم اٹھایا تو تفسیر کے ضمن میں معنوی واردات سے پرده اٹھایا اور ارباب صفا (صوفیہ) نے حقیقت کو اپنے سامنے جلوہ گرد پایا اور اپنے ذکر و فکر کو لذت وصال سے بہرہ ور کیا۔ مرحوم سید ابوالاعلیٰ مودودی نے دیگر مسائل کے ساتھ سیاست وقت کو اپنی تحقیقات کا مرکزو محور قرار دیا۔ کہا جاتا ہے کہ اردو زبان میں بارہویں صدی ہجری میں ۱۶ تیسرا ہویں صدی ہجری میں ۶۵ اور چودھویں صدی ہجری میں ۱۵۳ تفاسیر لکھی گئیں۔ (۲) یہ اعداد شمار ۱۹۷۸ء تک محدود ہیں۔ اس کے بعد سے اب تک اردو کے تفسیری سرمایہ میں مزید اضافہ ہو چکا ہے۔

اس وقت ہمارے پیش نظر پاکستان کے ایک ممتاز عالم محترم پیر محمد کرم شاہ الازھری کی تفسیر "ضياء القرآن" کا پانچواں ایڈیشن ہے، جو رمضان المبارک ۱۴۰۲ھ میں لاہور سے طبع ہوا۔

اس تفسیر کا پہلا ایڈیشن ۱۹۹۵ء میں پانچ جلدیوں میں شائع ہوا۔ ہم اس تفسیر پر تفصیل سے تبصرہ کرنا چاہتے تھے۔ افسوس! کہ قلت وقت کی بنا پر ہمیں اختصار سے کام لیتا پڑا۔ اس تفسیر کی پہلی جلد کے آغاز میں فاضل مفسر نے ۱۳ صفحات پر مشتمل پیش لفظ یا مقدمہ لکھا ہے، جس میں طرز تفسیر، تاریخ تدوین قرآن اور آداب تلاوت قرآن کو انتہائی اختصار کے ساتھ بیان کیا گیا ہے۔ ہر جلد کے شروع میں اس جلد میں شامل سورتوں کی فہرست بھی دی گئی ہے۔

ہر جلد کے آخر میں پہلے "لغوی تحقیقات" کے عنوان سے وہ الفاظ دیئے گئے ہیں، جن کی لغوی تحقیق سے قاری کو باخبر کرنا مقصود ہے، اور یہ بھی

ہتایا گیا ہے کہ مطلوبہ لفظ کی تفسیر و تشریح سورۃ کریمہ اور حاشیہ میں کس مقام پر آئی ہے۔

لغوی تحقیقات کے ساتھ ساتھ ”نحوی تحقیقات“ کے عنوان سے ان کلمات کی نشان دہی کی گئی ہے، جن سے قاری کا آگاہ ہونا ضروری ہے۔ ان نحوی تحقیقات کے لیے بھی سورتوں اور حاشیوں میں نشان دہی کی گئی ہے۔ مثلاً سورہ بقرہ کی آیت کریمہ: ”وَمَا نَزَّلَ عَلَى الْمُلْكِينَ بِبَابِ هَارُوتْ وَمَارُوتْ“ کے ضمن میں فاضل مولف لکھتے ہیں۔ ”اس آیت میں دو احتمال ہیں، پہلا یہ کہ مانافیہ نہ ہے اور یہ جملہ معترضہ ہے، اس صورت میں اس کا مطلب یہ ہو گا کہ یہود کا یہ کہنا کہ جادو بھی آسمان سے فرشتوں پر نازل ہوا اور فرشتوں ہی نے ہمیں سکھایا۔ اس لیے یہ بھی صحائف آسمانی کی طرح آسمانی چیز ہے اور مقدس ہے، یہود کا یہ کہنا سراسر باطل ہے، ○ ”وَمَا نَزَّلَ عَلَى الْمُلْكِينَ“ فرشتوں پر ہرگز کوئی جادو نازل نہیں کیا گیا، هاروت اور ماروت بدل بعض ہو گا۔ شیاطین سے یعنی شیاطین جن کے دو سرکروں کے نام ہاروت اور مارت ہیں، وہ جادو سکھایا کرتے تھے..... اس کے بعد پیر صاحب رقطراز ہیں: ”لیکن جہور کا قول یہ ہے کہ ”ما نزل“ میں ما موصولہ ہے اور اس کا عطف ”اتبعوا“ کے تحت ہے یعنی یہودی فلسطین میں جادو پر بھی عمل پیرا تھے۔“ (۳)

ہر جلد کے آخر میں فرست مطالب کے عنوان کے تحت مضامین کا اشارہ درج کر دیا گیا ہے جو یقیناً قاری کے لیے ایک بڑی سہولت کا باعث ہے۔ طرز تفسیر سے متعلق فاضل مفسر مقدمہ میں رقطراز ہیں:

”ہر سورہ سے پہلے میں نے اس کا تعارف لکھا، جس میں سورہ کا زمانہ نزول، اس کا ماحول، اس کے اہم اغراض و مطالب، اس کے مضامین کا خلاصہ اور اگر اس میں کسی

سیاسی یا تاریخی واقعہ کا ذکر ہے، تو اس کا پس مظہر بیان کیا ہے تاکہ قارئین جب پہلے اس کا تعارف پڑھ لیں گے تو وہ ان امور خصوصی پر زیادہ توجہ مبذول کر سکیں گے۔

بے قول مولانا ابوالکلام آزاد:

"قرآن حکیم اپنی وضع، اپنے اسلوب، اپنے انداز بیان، اپنے طریق انتخاب، اپنے طریق استدلال غرضیکہ اپنی ہربات میں اپنا بے میل فطری طریق رکھتا ہے اور یہی وہ نیاودی امتیاز ہے جو انبیاء علیم السلام کے طریق ہدایت کو علم و حکمت کے و فتنی طریقوں سے ممتاز کرتا ہے۔" (۲)

کسی بھی مفسر کے لیے ممکن نہیں کہ وہ آسمانی کلام کو کسی دوسری زبان میں اس انداز سے منتقل کرے کہ وہی رعنائی بیان، وہی روائی، وہی حسن و جمال، وہی شکوه و تمکنت، وہی زور بیان ترجمہ میں بھی آجائے۔

اس بارے میں شیخ محمد عبدہ نے لکھا ہے کہ: "تفسیر قرآن کا ادنیٰ درجہ یہ ہے کہ دل پر خدا کی عظمت و تقدیس کا جو نقش ثابت ہو چکا ہو اس کو اجمالاً بیان کر دیا جائے۔"

فضل مفسر مقدمہ میں اسی ضرورت کو محسوس کرتے ہوئے رتیاز

ہیں:

"ہم اکثر بگزدی ہوئی قوموں کے حالات اور ان کے حرث ناک انجام کے متعلق قرآن میں پڑھتے ہیں اور ایک لمبے توقف کے بغیر آگے نکل جاتے ہیں، ہم یہ زحمت بہت کم گوارا کرتے ہیں کہ اپنے اعمال کا موازنہ ان برپا شدہ قوموں کے اعمال سے کریں اور یہ سوچیں کہ کہیں ہم بھی انہی نافرمانیوں کا شکار تو نہیں اور اگر خدا نخواستہ ہیں تو اپنے

انجام کی ہونا کیوں سے غافل کیوں ہیں کیا مکافات عمل
قانون قدرت نہیں؟ کیا ہم نے یہ نہیں پڑھا۔ ”ولن
تجدسته اللہ تبدیلا“ میں نے ہر ایسے موقع پر کوشش کی
ہے کہ مطالعہ کرنے والے کے وجدان کو جھبھوڑوں اور
اسے اپنا محابہ کرنے کی رغبت دلاؤں تاکہ وہ اپنی جنس
عمل کو اسلام اور قرآن کے مقرر کئے ہوئے ترازو میں
تو لے اور آگر اس کا قدم جادہ حق سے پھسل گیا تو وہ سنبھلنے
کی بروقت کوشش کرے۔ (۵)

تاشریف اور دل نشینی کلام کی جان ہوتی ہے، رعنائی خیال کے ساتھ حسن
بیان بھی ضروری ہوتا ہے۔ تفسیر ضياء القرآن جماں سلفی عقائد اور تفسیر
بالروایت کی ترجمان تفسیر ہے، وہاں انداز بیان کی دل نشینی بھی اس کی ایک
اتیازی شان ہے۔ عمدہ الفاظ کا استعمال، زور بیان اور دعوت حسن عمل کی تاشریف
حضرت پیر صاحب کی تحریر کا حصہ ہیں۔ ارشاد باری تعالیٰ ہے:
واذا سالک عبادی عنی فانی قریب“ کی تفسیر لکھتے ہیں۔

”کتنی پیاری آیت ہے، بحوم بلا میں، طوفان مصائب‘
گرداب ہلاکت میں گھرے ہوئے شکستہ دل اور پریشان
انسان کے لیے چند لفظوں میں اطمینان و سکون کا کیا روح
پرور پیغام ہے۔ آپ غور فرمائیے! ”انی قریب“ کے دو
لفظوں میں راحت و اطمینان کی ایک دنیا سمیٹ کر دکھ دی
گئی ہے۔ کسی فصل بمار کی نیم سحر میں، کسی ابر نیاں کے
حیات بخش قطروں میں وہ اثر کہاں جو اثر ان دو لفظوں میں
ہے۔ دکھ درد کاما راجب یہ سنتا ہے کہ میرا مالک، میرا خالق
مجھ سے الگ تھلک کہیں دور نہیں کہ اسے میرے حال کا

علم نہ ہو، رنج و الم کی خربنہ ہو بلکہ وہ قریب ہے، بالکل
قریب، نزدیک ہے، رگ جاں سے بھی زیادہ نزدیک تو اسے
کتنا قرار آ جاتا ہے۔” (۶)

حضرت پیر صاحب وحدت امت کی داعی ہیں وہ فروعی اختلافات کی
بنیاد پر امت کے تفرقوں کو زہرہ لالہ تصور کرتے ہیں، انہوں نے مقدمہ میں
نمایت و ضاحت کے ساتھ اس جانب اشارہ فرمایا، لکھتے ہیں : ”اس باہمی اور
داخلی انتشار کا سب سے المناک پہلو اہل السنۃ والجماعت کا آپس میں اختلاف
ہے جس نے انہیں دو گروہوں میں بانٹ دیا ہے۔ دین کے اصولی مسائل میں
دونوں متفق ہیں۔“ (۷)

ہم یہاں بغیر کسی تبصرے کے محترم پیر صاحب کے ”دو الفاظ“ اہل السنۃ
و الجماعت اور ”اصولی مسائل میں اتفاق“ کی طرف خصوصی طور پر آپ کی توجہ
مبذول کرانا چاہتے ہیں، --- محترم پیر صاحب نے اپنے اس موقف کو سورہ
آل عمران کی آیت ۱۰۵ میں مزید وضاحت کے ساتھ بیان فرمایا ہے، لکھتے ہیں : ”
مسلمانوں کو گروہ بندی اور اختلاف سے منع کیا جا رہا ہے، اب ان کے سامنے
گروہ بندی اور اختلاف کی لعنت میں گرفتار قوموں کی خونچکاں داستان اور
عبرتاک کمانی بیان کی جا رہی ہے تاکہ مسلمان اسے سینیں اور نصیحت پکڑیں۔
یہود و نصاریٰ نے پنے دین کے اصولوں کو پس پشت ڈال دیا تھا اور فروعی و
جزوی مسائل کو انہوں نے اتنی اہمیت دے رکھی تھی کہ انہیں کی وجہ سے کفر
کے فتوے لگائے جاتے اور ملت کی وحدت کو اس طرح انتہائی بے دردی سے
پارہ پارہ کر دیا جاتا۔ آج ہم بھی اسی مقام پر کھڑے ہیں۔ ایک خدا، ایک
رسول، ایک کعبہ رکھنے والی قوم نے اپنے آپ کو بے شمار فرقوں میں بانٹ رکھا
ہے اور علماء سوئے نے ان کے درمیان نفرت و عداوت کی اتنی بلند دیواریں
کھڑی کر دی ہیں کہ اب ان کے آپس میں مل بیٹھنے کی بظاہر کوئی صورت نظر

نہیں آتی۔" (۸)

پیر صاحب نے قدیم اور معاصر جملہ تفاسیر سے بغیر کسی تحفظ کے استفادہ کیا۔ چنانچہ ہم آپ کی تفسیر میں قدیم و جدید تفسیری رہنمائی کی ایک جھلک دیکھ سکتے ہیں۔

یہاں اس امر کی طرف اشارہ کرنا بے جانہ ہو گا کہ محترم پیر صاحب متن ہی میں مختصر حوالہ درج فرماتے ہیں، لیکن اس حوالے میں کسی تفسیر یا حدیث یا کسی اور کتاب کا حوالہ دیتے وقت عصر حاضر میں مروج انداز تحقیق کو اختیار نہیں کیا گیا۔ مثلاً ج اول ص ۲۳ پر حدیث کا حوالہ یوں دیا گیا ہے: "چنانچہ حدیث قدسی ہے امام بخاری اور دیگر محدثین نے روایت کیا ہے، میں مذکور ہے کہ اللہ تعالیٰ اپنے مقبول بندوں کے متعلق ارشاد فرماتا ہے۔ "ان سالنی لا عطنيه وان استغفر! لاغفرنه" یہاں یہ نہیں بتایا گیا کہ صحیح بخاری کے کس باب میں یہ حدیث قدسی آئی ہے۔" اسی طرح ج اول کے ص ۲۵ میں شاہ ولی اللہ کے اس شعر کو نقل کیا گیا ہے:

وانت مجیری من بجوم ملمعه

اذا اثبتت فى القلب شر المخالف

گر شاہ ولی اللہ کی کسی تحریر کا حوالہ نہیں دیا گیا۔ ایسے ہی فاضل مصنف نے ایک جگہ مولانا محمد سعید نانو توی کے ایک اردو شعر کو بغیر حوالے کے نقل کیا ہے:

مد کر اے کرم احمدی کہ تیرے سوا،

نہیں ہے قاسم بے کس کا کوئی حامی کار

اسی طرح بیعت مرشد کے سلسلے میں حضرت شاہ اسماعیل دھلوی کی

فارسی عبارت اور اس کا ترجمہ دیا گیا ہے۔ لیکن حوالہ کے لیے صرف "صراط مستقیم" لکھا گیا۔ صفحہ، مقام اور سن اشاعت درج نہیں۔

”سالکان راہ حقیقت نے وسیلہ سے مراد مرشد لیا۔ پس حقیقی کامیابی اور کامرانی حاصل کرنے کے لیے مجاہدہ و ریاضت سے پہلے تلاش مرشد از بس ضروری ہے اور اللہ تعالیٰ نے سالکان راہ حقیقت کے لیے یہی قاعدہ مقرر فرمایا ہے، اس لیے مرشد کی رہنمائی کے بغیر اس کا ملنا شاذ و نادر ہے۔“ (۹)

حوالہ کے لیے بین التوئین ”صراط مستقیم“ لکھ دیا گیا جو ناکافی ہے۔ بہتر ہو گا کہ جدید ایڈیشن میں جدید طرز تحقیق کے مطابق حوالوں کا اہتمام کیا جائے۔

یہاں ایک اور پہلو توجہ طلب ہے کہ جب اصلی مأخذ موجود ہو تو ثانوی مأخذ کا حولہ بھی قاری کے لیے مزید تحقیق کا سبب بن جاتا ہے۔ مثلاً سورہ البقرہ کی آیت ۱۵۲ کے تحت ساحر کے متعلق امام اعظم ابو حنیفہ کا موقف نقل کیا گیا ہے، لکھتے ہیں:

”حضرت امام اعظم ابو حنیفہ رض کے نزدیک ساحر کی سزا یہ ہے کہ اسے قتل کر دیا جائے اور اس کی توبہ قبول نہ کی جائے۔“ (۱۰)

یہاں حوالہ ”روح المعانی“ تفسیر کا دیا گیا ہے۔ فقہ کی کسی کتاب کا نہیں۔

صاحب تفسیر ضیاء القرآن نے ہر ذوق کے قاری کی ضیافت طبع کا سامان فراہم کیا ہے۔ تفسیر ضیاء القرآن میں فقہ، علم کلام، اور تصوف کے مسائل کے لیے فقہی، کلامی اور ذوقی تقاضی سے استفادہ کیا گیا ہے۔ تصوف کے لیے ”روح المعانی“ کا انتخاب کیا گیا۔ اگر تفسیر قاشانی، جو غلطی سے حضرت شیخ ابن عربی کی طرف منسوب ہے۔ تفسیر روز بھان ابقلی یا عبد الرحمن سلمی کی

حقائق التفسير اور عبد الکریم القشیری کی لطائف الاشارات کے حوالے آجاتے، تو استفادے کا وائرہ اور وسیع ہو جاتا۔

واقعہ یہ ہے کہ پیر صاحب نے جس طرح متداول تفاسیر کا ذکر کیا، اور اختلاف رائے رکھتے ہوئے مفسرین کی نظر کو پیش کیا، ملت کے اتحاد و اتفاق کے لیے خوابیدہ دلوں کو بیدار کرنے کے لیے سعی و عمل سے کام لیا، اور موثر اسلوب بیان سے یہ باتیں بیان کیں، اس سے اس تفسیر کی اہمیت بڑھ گئی ہے۔ چنانچہ ہمیں محترم پیر صاحب کی تفسیر ضياء القرآن سے مقدور بھر استفادہ کرنا چاہیے۔